
Devaih Kritam 02 Vishnu Stotram

देवैः कृतं २ विष्णुस्तोत्रम्

Document Information



Text title : Devaih Kritam 02 Vishnu Stotram

File name : devaiHkRRitaM02viShNustotram.itx

Category : vishhnu, vishnu, viShNupurANa, stotra

Location : doc_vishhnu

Proofread by : PSA Easwaran

Description/comments : viShNupurANa | adhyAya 3/17/11-34||

Latest update : October 2, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 2, 2024

sanskritdocuments.org

દેવૈઃ કૃતં ૨ વિષ્ણુસ્તોત્રમ્



દેવા ઊચુઃ ।

આરાધનાય લોકાનાં વિષ્ણુરીશસ્ય યાં ગિરમ્ ।

વક્ષ્યામો ભગવાનઘં તથા વિષ્ણુઃ પ્રસીદતુ ॥ ૧૧ ॥

યતો ભૂતાન્યશ્વાનિ પ્રસૂતાનિ મહાત્મનઃ ।

યસ્મિંશ્ચ લયમેષ્યન્તિ કસ્તં સ્તોતુમિહેશ્વરઃ ॥ ૧૨ ॥

તથાપ્યરાતિવિધ્વંસધ્વસ્તવીર્યા ભયાર્થિનઃ ।

ત્વાં સ્તોષ્યામસ્તવોક્તીનાં યાથાર્થ્યં નૈવ ગોચરે ॥ ૧૩ ॥

ત્વમુર્વી સલિલં વહ્નિર્વાયુરાકાશમેવ ચ ।

સમસ્તમન્તઃકરણં પ્રધાનં તત્પરઃ પુમાન્ ॥ ૧૪ ॥

એકં તવૈતદ્ભૂતાત્મન્મૂર્તમૂર્તમયં વપુઃ ।

આબ્રહ્મસ્તમ્બપર્યન્તં સ્થાનકાલવિભેદવત્ ॥ ૧૫ ॥

તન્નેશ તવ યત્પૂર્વં ત્વન્નાભિકમલોદ્ભવમ્ ।

રૂપં વિશ્વોપકારાય તસ્મૈ બ્રહ્માત્મને નમઃ ॥ ૧૬ ॥

શકાર્કરુદ્રવસ્વશ્ચિમરુત્સોમાદિભેદવત્ ।

વયમેકં સ્વરૂપં તે તસ્મૈ દેવાત્મને નમઃ ॥ ૧૭ ॥

દમ્ભપ્રાયમસમ્બોધિ તિતિક્ષાદમવર્જિતમ્ ।

યદ્રૂપં તવ ગોવિન્દ તસ્મૈ દૈત્યાત્મને નમઃ ॥ ૧૮ ॥

નાતિજ્ઞાનવહા યસ્મિન્નાડ્યઃ સ્તિમિતતેજસિ ।

શબ્દાદિલોભિ યત્તસ્મૈ તુભ્યં યક્ષાત્મને નમઃ ॥ ૧૯ ॥

કૌર્યં માયામયં ઘોરં યચ્ચ રૂપં તવાસિતમ્ ।

નિશાયરાત્મને તસ્મૈ નમસ્તે પુરુષોત્તમ ॥ ૨૦ ॥

સ્વર્ગસ્થધર્મિસાધ્ધર્મકુલોપકરણં તવ ।

ધર્માખ્યં ચ તથા રૂપં નમસ્તસ્મૈ જનાર્દન ॥ ૨૧ ॥

હર્ષપ્રાયમસંસર્ગિ ગતિમદ્રમનાદિષુ ।

સિદ્ધાખ્યં તવ યદ્રૂપં તસ્મૈ સિદ્ધાત્મને નમઃ ॥ ૨૨ ॥

અતિતિક્ષાયનં કૂરમુપભોગસહ હરે ।

દ્વિજિહ્વં તવ યદ્રૂપં તસ્મૈ નાગાત્મને નમઃ ॥ ૨૩ ॥

અવબોધિ ચ યચ્છાન્તમદોષમપકલ્મષમ્ ।

ઋષિરૂપાત્મને તસ્મૈ વિશ્વરૂપાય તે નમઃ ॥ ૨૪ ॥

ભક્ષયત્યથ કલ્પાન્તે ભૂતાનિ યદવારિતમ્ ।

ત્વદ્રૂપં પુણ્ડરીકાક્ષ તસ્મૈ કાલાત્મને નમઃ ॥ ૨૫ ॥

સમ્ભક્ષ્ય સર્વભૂતાનિ દેવાદીન્યવિશેષતઃ ।

નૃત્યત્યન્તે ચ યદ્રૂપં તસ્મૈ રુદ્રાત્મને નમઃ ॥ ૨૬ ॥

પ્રવૃત્ત્યા રજસો યચ્ચ કર્મણાં કરણાત્મકમ્ ।

જનાર્દન નમસ્તસ્મૈ ત્વદ્રૂપાય નરાત્મને ॥ ૨૭ ॥

અષ્ટાવિંશદ્વધોપેતં યદ્રૂપં તામસં તવ ।

ઉન્માર્ગગામિ સર્વાત્મંસ્તસ્મૈ વશ્યાત્મને નમઃ ॥ ૨૮ ॥

યજ્ઞાઙ્ગભૂતં યદ્રૂપં જગતઃ સ્થિતિસાધનમ્ ।

વૃક્ષાદિભૈદૈષ્વડ્ભેદિ તસ્મૈ મુખ્યાત્મને નમઃ ॥ ૨૯ ॥

તિર્યઙ્મનુષ્યદેવાદિવ્યોમશબ્દાદિકં ચ યત્ ।

રૂપં તવાદેઃ સર્વસ્ય તસ્મૈ સર્વાત્મને નમઃ ॥ ૩૦ ॥

પ્રધાનબુદ્ધ્યાદિમયાદશ્ષાઘન્યદસ્માત્પરમં પરાત્મન્ ।

રૂપં તવાઘં યદનન્યતુલ્યં તસ્મૈ નમઃ કારણકારણાય ॥ ૩૧ ॥

શુક્લાદિદીર્ઘાદિઘનાદિહીનમગોચરં યચ્ચ વિશેષણાનામ્ ।

શુદ્ધ્રાતિશુદ્ધં પરમર્ષિદૃશ્યં રૂપાય તસ્મૈ ભગવન્નતાઃ સ્મઃ ॥ ૩૨ ॥

યન્નઃ શરીરેષુ યદન્યદેહેષ્વશ્વવસ્તુષ્વજમક્ષયં યત્ ।

તસ્માચ્ચ નાન્યદ્યતિરિક્તમસ્તિ બ્રહ્મસ્વરૂપાય નતાઃ સ્મ તસ્મૈ ॥ ૩૩ ॥

સકલમિદમજસ્ય યસ્ય રૂપં પરમપદાત્મવતસ્સનાતનસ્ય ।

તમનિધનમશેષબીજભૂતં પ્રભુમમલં પ્રણાતાસ્મ વાસુદેવમ્ ॥ ૩૪ ॥

ઇતિ વિષ્ણુપુરાણે તૃતીયભાગે સમદશાધ્યાયાન્તર્ગતં

દેવૈઃ કૃતં વિષ્ણુસ્તોત્રં સમાપ્તમ્ ।

વિષ્ણુપુરાણ । અધ્યાય ૩/૧૭/૧૧-૩૪ ॥

viShNupurANa . adhyAya 3/17/11-34..

Proofread by PSA Easwaran

——
Devaiḥ Kritam 02 Vishnu Stotram

pdf was typeset on October 2, 2024

——
Please send corrections to sanskrit@cheerful.com

